



துணை முதல்வர் உதயநிதி ஸ்டாலின் விமர்சனம்!... 8 ஆம் பக்கத் தொடர்ச்சி

எடப்பாடி பழனிசாமியின் பேச்சு, அறிக்கை எல்லாம் பார்த்தீர்கள் என்றால், அது அ.தி.மு.க. அலுவலகத்தில் இருந்து வந்ததா. இல்லை பி.ஜே.பி. அலுவலகத்தில் இருந்து வந்ததா என்று தெரியாத அளவுக்கு இருக்கிறது. இப்படிப்பட்ட கும்புச்சிகளை எல்லாம் தாண்டி தான் இன்றைக்கு நம் தலைவர் அவர்கள் தமிழ்நாட்டு அரசை வழிநடத்திக் கொண்டிருக்கிறார்.

இன்றைக்கு திருப்பரங்குன்றம், மதுரையில் என்ன நடந்துகொண்டு இருக்கிறது என்று ஒட்டுமொத்த தமிழ்நாட்டு மக்களும் பார்த்துக்கொண்டிருக்கிறார்கள். தமிழ்நாட்டில் ஏதாவது ஒரு மதக்கலவரத்தை ஏற்படுத்தி, சங்கிகள் எப்படியாவது உள்ளே நுழைந்துவிட முடியாதா என்று பல வழிகளில் முயற்சி செய்து கொண்டு இருக்கிறார்கள். ஆனால், அவர்கள் அத்தனை பேருக்கும், நாம் அத்தனை பேரும் தெளிவாக ஒரு பதில் சொல்லியாக வேண்டும். சங்கிகளின் பருப்பு ஒருபோதும் தமிழ்நாட்டில் வேகவே வேகாது. ஏனென்றால், இங்கே நடந்துகொண்டிருப்பது உங்களுள்ளே இருக்கிறார்கள். ஆனால், அவர்கள் அடிமை எடப்பாடி பழனிசாமியின் ஆட்சி கீடையாது. இங்கே நடந்து கொண்டிருப்பது, முத்துவேல் கருணாநிதி ஸ்டாலின் எனும் சுயமரியாதை ஆட்சி, திராவிட மாடல் ஆட்சி.

நீங்கள் தான் கழகத்தின் தந்தையா?
நம் தலைவர் அவர்கள், இன்றைக்கு தமிழ்நாட்டின் நம்பிக்கையாக மட்டுமல்ல, ஒட்டுமொத்த இந்தியாவின் நம்பிக்கைக்குரிய தலைவராகச் செயல்பட்டுக் கொண்டிருக்கிறார். பாசிச பா.ஜ.கவை களத்தில் எதிர்கொள்கிற அரசியல் பணியாக இருக்கட்டும், ஒன்றிய அரசு தரக்கூடிய நெருக்கடிகளை எதிர்கொள்ளுகின்ற அரசுப் பணிகளாக இருக்கட்டும், இரண்டிலுமே இன்றைக்கு முத்தமிழறிஞர் கலைஞரின் மறு உருவமாக நம் தலைவர் அவர்கள் செயல்பட்டுக் கொண்டிருக்கிறார். ஆகவே, இதையெல்லாம் மக்களிடம் எடுத்துச் சொல்லுங்கள். இங்கு, புத்தகமிட்டி உறுப்பினர்கள் வந்திருக்கிறீர்கள். நீங்கள் தான் கழகத்தின் அடித்தளம். நீங்கள் தான் கழகத்தின் ரத்தநாளம். நம்மிடம் ஆழமான கொள்கைகள், நான்கரை வருட அரசின் சாதனைகள் இருக்கிறது. இதையெல்லாம் மக்களிடம் பேசுங்கள். நம் தலைவர் அவர்கள் அடிக்கடி சொல்வார். இந்த நான்கரை வருடத்தில், தமிழ்நாட்டில் இருக்கக்கூடிய ஒவ்வொரு வீட்டிலும், தமிழ்நாட்டின் திராவிட மாடல் அரசின் திட்டங்களால் பயன்பற்ற ஒருவராவது இருப்பார். அவர்களிடம் நம் அரசின் சாதனைகளை ரூபகப்படுத்திக் கொண்டே இருக்க வேண்டும்.

இன்றைக்கு நான் இந்தத் தொகுதி

யில் பேசிவிட்டு, மாலையில் விக்ரவாண்டித் தொகுதிக்குச் சென்றுவிடுவேன். அதற்குப் பிறகு, நாளைக்கு வேறு தொகுதிக்குச் சென்றுவிடுவேன். ஆனால், அடுத்த நாளுக்கு மாத காலம் மிக மிக முக்கியம். நீங்கள்தான் இங்கு இருக்கப்போகிறீர்கள். உங்களுக்குள் பொறுப்புக்களைப் பிரித்துக் கொள்ளுங்கள். இந்த இந்தத் தெருவுக்கு நான் பொறுப்பு, இந்த 10 வீட்டுக்கு நான் பொறுப்பு என்று உங்களுக்குள் பிரச்சாரத்தில் ஈடுபடுங்கள். மக்களைத் தினமும் நேரடியாகச் சந்தியுங்கள். அவர்களின் பிரச்சினையைக் கேளுங்கள். அவை தீர்க்க முடிந்த பிரச்சினைகளாக இருந்தால், நிச்சயம் உங்களால் செய்து கொடுக்க முடியும். தீர்க்க முடியவில்லை என்றாலும், அவர்கள் மனதில் இருக்கக்கூடிய பாதிப் பாரம் நீங்கும். அவர்களின் நம்பிக்கைக்குரியவர்களாக நீங்கள் மாறுவீர்கள்.

ஏற்கெனவே, 'ஓரணியில் தமிழ்நாடு' என்ற முன்னெடுப்பின் கீழ், நம் உடன்பிறப்புகள் கிட்டத்தட்ட அனைத்து வீடுகளுக்கும் சென்று ஒவ்வொருத்த ரையும், ஒவ்வொரு வாக்காளரையும், மக்களையும் நீங்கள் நேரடியாகச் சந்தித்துக்கிறீர்கள். இது இன்னொரு வாய்ப்பு. நம் பிரச்சாரத்தை மக்களிடம் நேரடியாகக் கொண்டுசேர்த்து, ஏன் நம் உதயசூரியன் சின்னத்திற்கு அவர்கள் வாக்களிக்க வேண்டும்? ஏன் மதச்சார்பற்ற முற்போக்கு கூட்டணிக்கு வாக்களிக்க வேண்டும்? இன்னொரு முறை பா.ஜ.க. கட்டுப்பாட்டில் இருக்கக்கூடிய அடிமை ஆட்சி மீண்டும் வந்துவிட்டது என்றால், தமிழ்நாட்டை வாடகைக்கு தான் முன்பு விட்டு வைத்திருந்தார்கள். இன்னொரு முறை ஆட்சிக்கு வந்தார்கள் என்றால், தமிழ்நாட்டையே பா.ஜ.க வுக்கு விற்றுவிடுவார்கள். நம் உரிமை மூன்று, நான்கு வேண்டுமென்றால், மீண்டும் திராவிட முன்னேற்றக் கழகம் ஆட்சிக்கு வரவேண்டும். கழகம் ஏழா முன்று, நான்கு வேண்டுமென்றால், மீண்டும் திராவிட முன்னேற்றக் கழகம் ஆட்சிக்கு வரவேண்டும். நம் கழகத் தலைவர் அவர்கள், தொடர்ந்து இரண்டாவது முறையாக ஆட்சிப் பொறுப்பில் அமர வேண்டுமென்றால், இங்கு வந்திருக்கக்கூடிய கழக உடன்பிறப்புகள், நீங்கள் அடுத்த மூன்று, நான்கு மாத காலம் களத்தில் இறங்கி, உங்களுடைய பிரச்சாரப் பணிகளை இன்னும் சிறப்பாகச் செய்ய வேண்டும் என்று கேட்டுக்கொள்கிறேன்.

உடன்பிறப்புகளின் கேள்விக்கு பதில்:
வந்திருக்கக்கூடிய நிர்வாகிகள் சிலர், கருத்துக்களை இங்கே பதியவைக்க

வேண்டும் என்று இங்கே எழுதிக் கொடுத்திருக்கிறார்கள். வளவனூர் பேரூரைச் சேர்ந்த திரு ராஜா அவர்கள், பெண்களுக்கு வேலை வாய்ப்பில் கூடுதல் கவனம் செலுத்த வேண்டும் என்ற ஒரு கருத்தை அவர் சொல்லியிருக்கிறார்.

இந்தியாவில் வாழ்கின்ற மொத்த மக்களில் 6 சதவிகிதம் பேர் தமிழ்நாட்டில் இருக்கிறார்கள். ஆனால், தொழிற்சாலையில், வேலை செய்கின்ற பெண்களில் இன்றைக்கு 43 சதவிகிதம் பேர், இந்தியாவிலேயே அதிகம் பெற்ற மாநிலமாகத் தமிழ்நாடுதான் இருக்கிறது. அதாவது, தமிழ்நாட்டுப் பெண்கள்தான் அதிகமாக பாதுகாப்போடு இருக்கிறார்கள். 50 ஆண்டு காலம் தி.மு.க. செய்த முயற்சிகளுக்குக் கீடைத் தெற்றிதான் இந்த வெற்றி. வேலைவாய்ப்பில் மட்டும் இல்லாமல், இன்றைக்கு கல்வியிலும் பெண்கள் அதிகமாக சாதிப்பதும் நம் தமிழ்நாட்டில்தான். அதற்குப் பல்வேறு திட்டங்கள் சொன்னேன். 'தொழில்கள் விடுதி', 'புதுமைப்பெண் திட்டம்', இப்படி ஏகப்பட்ட திட்டங்களை நம் அரசு செய்திருக்கிறது. திராவிட மாடல் அரசு ஆட்சிக்கு வந்த பிறகு, 32 லட்சம் பேருக்கு வேலைவாய்ப்பை ஏற்படுத்திக் கொடுத்திருக்கிறோம். அதில் பெண்கள் தான் கிட்டத்தட்ட 50 சதவிகிதத்துக்கு மேல் என்பதை இங்கே குறிப்பிட விரும்புகிறேன்.

கோலியனூர் கிழக்கு ஒன்றியத்தைச் சேர்ந்த திரு எம்.ரஜினிகாந்த அவர்கள், ஏழைகளுக்கு இலவச வீடு இன்னும் அதிக அளவில் வழங்க வேண்டும் என்று ஒரு கோரிக்கையை வைத்திருக்கிறார்.

குடிசை இல்லா தமிழ்நாட்டை உருவாக்க வேண்டும் என்று நம் தலைவர் கலைஞர் அவர்கள்தான் இந்தியாவிலேயே முதன்முறையாக 1970 ஆம் ஆண்டு தமிழ்நாடு குடிசை மாற்று வாரியத்தை உருவாக்கினார்கள். அந்த வாரியத்தின்மூலம் ஏழை, எளிய மக்களுக்கு கான்கிரீட் வீடுகளைக் கட்டிக் கொடுக்க ஆரம்பித்தோம். நம் தலைவர் அவர்கள், இன்றைக்கு அந்தத் திட்டத்தைப் பெயர் மாற்றம் செய்து, தமிழ்நாடு நகர்ப்புற வாழ்விட மேம்பாட்டு வாரியம் என்று உருவாக்கி, அடுக்குமாடிக் குடியிருப்புகளை ஏழைகளுக்குத் தொடர்ந்து கட்டிக்கொடுத்து வருகிறார்கள். அது மட்டுமல்லாமல், ஏழை எளிய மக்களின் வீடு என்னும் கனவை நிறைவேற்றும் விதமாக, கலைஞர் கனவு இல்லம் திட்டத்தைச் செயல்படுத்தி வருகிறோம். இந்தத் திட்டத்தின்மூலம் இன்றைக்கு ஒரு லட்சம் வீடுகள் கட்டிக் கொடுக்கப்படும் என்ற இலக்கை வைத்து, இதுவரை 92,000 வீடுகள் கட்டி முடிக்கப்பட்டுள்ளது. வீடு மட்டும் இல்லாமல், ஏற

கெனவே கட்டிய வீடுகளுக்குப் பட்டாவும் நம் தலைவர் வழங்கி வருகிறார்கள். இன்றைக்கு தமிழ்நாட்டில் மட்டும், இந்த நான்கரை வருடத்தில் 21 லட்சம் பட்டாக்களை நம் அரசு மக்களுக்கு வழங்கி இருக்கிறது.

வளவனூர் பேரூரைச் சேர்ந்த திரு ஆ.முருகன் அவர்கள், கழக இளைஞர் அணியை வலிமையாக்க வேண்டும். சட்டமன்றத் தேர்தலில் இளைஞர்களுக்கு அதிக வாய்ப்பு வழங்க வேண்டும் என்று கோரிக்கை வைத்துள்ளார்.

இதே குறிக்கோளுடன்தான் கடந்த ஆறு ஆண்டுகளாகப் பல முயற்சிகளை நானும் செய்துகொண்டு இருக்கிறேன். உங்களுக்குத் தெரியும், இளைஞர் அணி சார்பில் மாவட்ட, ஒன்றிய, நகர, பேரூர், புத் அளவில் இன்றைக்கு பொறுப்பாளர்கள், நிர்வாகிகளை நியமனம் செய்து கொண்டு இருக்கிறோம். முரசொலியில் தொடர்ந்து அறிவிப்பு வருகிறது. நேற்று, திருவண்ணாமலையில் ஒரு ஆய்வு செய்துவிட்டு வந்திருக்கிறோம். வட மாவட்டங்களுக்கு எல்லாம் சேர்த்து நிர்வாகிகள் சந்திப்பு, இந்தியாவிலேயே எந்த இயக்கத்திலும், எந்த அணியிலும் இல்லாதவாறு இளைஞர் அணியில் நிர்வாகிகள் மட்டும் கிட்டத்தட்ட 5 லட்சம் பேரை நாம் நியமித்திருக்கிறோம். அவர்கள் அத்தனை பேருக்கும் நம் கழகத் தலைவருடன் ஒரு சந்திப்பு வைக்க வேண்டும் என்று ஒரு நிகழ்ச்சி ஏற்பாடு செய்திருக்கிறோம். அதற்கான அறிவிப்பு நேற்று தலைவர் வெளியிட்டு இருக்கிறார். அடுத்த குடியிருக்கிறோம், வருகிற 14 ஆம் தேதி திருவண்ணாமலையில்

மிகப்பெரிய ஒரு மாநாடு போல அந்த சந்திப்பு நடக்க இருக்கிறது. அதற்கு, இங்கு இருக்கக்கூடிய இளைஞர் அணி தம்பிமார்களை எல்லாம், நிர்வாகிகள் அத்தனை பேரையும் நீங்கள் அழைத்து வரவேண்டும். உங்கள் அத்தனை பேரையும் இந்த நேரத்தில், அந்த சந்திப்புக்கு நீங்கள் வரவேண்டும் என்று உங்களை எல்லாம் நான் வரவேற்கிறேன்.

அதேமாதிரி, நடந்து முடிந்த உள் ளாட்சித் தேர்தலிலும், சட்டமன்றத் தேர்தலிலும், நாடாளுமன்றத் தேர்தலிலும் இளைஞர்களுக்கு அதிக வாய்ப்பு கொடுக்க வேண்டும் என்று தலைவர் அவர்களிடத்தில் நான் அடிக்கடி சொல்வதுண்டு. நிச்சயம் அந்த வாய்ப்பு உரிய நேரத்தில் வழங்கப்படும் என்பதை தெரிவித்துக்கொண்டு, இன்னும் நமக்கு கைகளில் இருப்பது நான்கு மாதங்கள் தான். எனவே, இப்போதே களப்பணியைத் தொடங்குங்கள். நம் தலைவர் அவர்கள், நமக்கு ஒரு இலக்கு கொடுத்திருக்கிறார்கள். "வெல்வோம் இருநூறு, படைப்போம் வரலாறு." நிச்சயம் நாம் களத்தில் சரியாகப் பணியாற்றினோம் என்றால், நம் பிரச்சாரப் பணியைச் சரியாகச் செய்தோம் என்றால், 200 இல்லை, 200க்கும் அதிகமான தொகுதிகளில் நம் திராவிட முன்னேற்றக் கழக அணி, மதச்சார்பற்ற முற்போக்குக் கூட்டணி நிச்சயமாக வெற்றி பெறும். அதற்கான தொடக்கமாக இன்றைக்கு இந்த விழப்புரம் தொகுதி இருக்க வேண்டும். தமிழ்நாட்டிலேயே அதிகமான வாக்கு வித்தியாசத்தில் இந்த விழப்புரம் தொகுதி வெற்றியை நீங்கள் உருவாக்கி காட்ட வேண்டும் என்று கேட்டுக்

கொண்டு. "வெல்வோம் இருநூறு, படைப்போம் வரலாறு" இவ்வாறு துணை முதல்வர் உதயநிதி ஸ்டாலின் அவர்கள் உரையாற்றினார்.

கலந்துகொண்டோம்:
கழக துணைப் பொதுச்செயலாளர் பொன்முடி, மாவட்டக் கழகப் பொறுப்பாளரும் சட்டமன்ற உறுப்பினருமான லட்சுமணன், மாவட்டப் பொறுப்புக்குழு உறுப்பினர்கள், ஜனகராஜ், கண்ணப்பன், மாரிமுத்து, பிரேமா, தயா இளந்திரையன், மாநில ஆதிதிராவிடர் நலக்குழு இணைச் செயலாளர் புஷ்பராஜ், தொகுதி பார்வையாளர் துரை கி.சரவணன், கழக இளைஞர் அணியின் மாநில துணைச் செயலாளர் அப்துல் மாலிக், ஒன்றியக் கழகச் செயலாளர்கள் தெய்வ சிகாமணி, முருகவேல், சந்திரன், பி.ஜி. பிரபாகரன், கே.என். பி.ராஜா, நகர கழகச் செயலாளர்கள் சக்கரை, வெற்றிவேல், பேரூர் கழகச் செயலாளர் ஜீவா, பொதுக்குழு உறுப்பினர்கள் பஞ்சநாதம், சம்பத், மாவட்ட இளைஞர் அணி அமைப்பாளர் தினகரன், கழக அணிகளின் மாவட்ட அமைப்பாளர்கள் வினோத், கபாலீஸ்வரன், வெங்கடேசன், செல்வி, விஸ்வநாதன், தவமணி, புகழ் செல்வகுமார், பிரேம், மாவட்ட இளைஞர் அணி துணை அமைப்பாளர்கள் ராஜவேல், கலைவாணன், ஏ.சி.கே.பிரேம், தேவேந்திரன், வை.வீராசாமி, ஒன்றியக்குழு தலைவர்கள் சச்சிதானந்தம், ஆர்.எஸ். வாசன், நகர் மன்றத் தலைவர் தமிழ்ச்செல்வி, பேரூராட்சித் தலைவர் மீனாட்சி மற்றும் பலர் பங்கேற்றனர்.



துணை முதலமைச்சர் உதயநிதி ஸ்டாலின் அவர்கள் 2025 நவம்பர் 27 முதல் 29 வரை தைவானின் தைபே நகரில் உள்ள நாங்காங் கண்காட்சி மையத்தில் நடைபெற்ற ஆசிய உலகத்திறன் தைபே 2025 (World Skills Asia Taipei 2025) போட்டியில் பதக்கங்கள் வென்ற விருதுநகர் மாவட்டத்தைச் சேர்ந்த இரா.தினேஷ், சுருர் மாவட்டத்தைச் சேர்ந்த பூ.மு.கமது மக்யாஸ் மற்றும் பங்கேற்ற ஈரோடு மாவட்டத்தைச் சேர்ந்த ம.கரேந்திரன் ஆகியோருக்கு நேற்று (8.12.2025) ஊக்கத்தொகை காசோலைகள் வழங்கிப் பாராட்டினார். இந்நிகழ்வில் சிறப்புத்திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், தமிழ்நாடு திறன் மேம்பாட்டுக் கழக மேலாண்மை இயக்குநர் கிரந்தி குமார் பாடி மற்றும் அரசு அலுவலர்கள் உடனிருந்தனர்.



அன்னை தயாளு அம்மாள் தொண்டு நிறுவனம்

உதயம் - 25

தயாள குணம் அழகானது! தமிழர் வாழ்வே கலையானது!!

நாள் : 9.12.2025 செவ்வாய்க்கிழமை மாலை 4.00 மணி
இடம் : பவளக்கார தெரு, மண்ணாடி.

தலைமை :

இரா. கலைச்செல்வி தலைமை பொதுக்குழு உறுப்பினர் முன்னிலை

பி.கே.சேகர்பாபு

மாவட்டச் செயலாளர், இந்து சமய அறநிலையத்துறை அமைச்சர்

எஸ்.ராஜசேகர், எஸ்.முரளி, இரா.நேந்திரன், வானவில் விஜய், புனிதவதித்திராஜன் எம்.சி. சரிதா மகேஷ் குமார் எம்.சி. சுதா தீனையாளன் எம்.சி. ராஜேஸ்வரி ஸ்ரீதர் எம்.சி. மகம் ஜி.சாந்தகுமாரி எம்.சி. ஜி.விநாகவள்ளி விநாயகன் எம்.சி. ஏ.பி.பூர்ணிமா எம்.சி. பா.ஜெகதீஸ், எஸ்.மணிமேகலை, கே.சித்ரா, டி.விமலா, எஸ்.ராஜகலா.

அன்னை தயாளு அம்மாள் தொண்டு நிறுவனத்தில் அழகு கலை முடித்த 65 பெண்களுக்கு சான்றிதழ் மற்றும் உபகரணங்கள் வழங்கி வாழ்த்துபவர்கள்

திருமதி கமீலா நாசர்

திரைப்பட தயாரிப்பாளர்

செல்வி **திவ்யா சத்யராஜ்**

கழக தகவல் தொழில்நுட்ப அணி துணைச் செயலாளர்.

திருமதி பிரியா ராஜன்

பெருநகர சென்னை மாநகராட்சி மேயர்

நன்றியுரை

வெ.பரிமளம் எம்.சி

எம்.பரதகுமார், த.கதிர்வன் (எ) ராஜா

வட்ட கழக செயலாளர்கள்

ARASU ARTS

அன்புடன் வரவேற்கும் : **சென்னை கிழக்கு மாவட்ட இளைஞரணி தி.மு.க.**